



uhm

VOICE OF THE WORKERS

Proposti Għall-Budget

2022

www.uhm.mt

Werrej

Innaddfu r-Reputazzjoni Ta’ Malta.....2

Tkabbir Ekonomiku.....6

Pilastru Ewropew tad-Drittijiet Soċjali.....8

Familja.....10

L-Għoli tal-Ħajja.....12

Ftehim li Swewlna Biss Miljuni fis-Sena.....14

Ġlieda Kontra l-Prekarjat.....16

Community Workers Scheme.....20

Iktar Protezzjoni u Tishih tal-Kundizzjonijiet.....22

Ħaddiema tal-Gvern.....24

L-Istess Drittijiet.....26

Taxxa.....28

Settur tal-Bini.....30

Trasport.....32

Edukazzjoni.....34

Pensjonijiet.....36

Persuni b’Dizabilità u Saħħa Mentali.....38

Ambjent.....40

Għawdex.....42

Sport u Ħajja b’Saħħitha.....44



*Fl-aħħar snin ġraw ħafna
affarijiet li ħammġu
r-reputazzjoni ta' Malta.
Għalhekk nindirizzaw
l-aspetti kollha tal-
governanza li hi msejsa
fuq il-ġudikatura,
l-eżekuttiv u l-leġislattiv.*

INNADDFU R-REPUTAZZJONI TA' MALTA

Fl-isfond tad-deċiżjoni li Malta titpoġġa fil-lista l-griza mill-FATF u l-ħsara li saret lir-reputazzjoni tal-pajjiż, hemm bżonn ta' miżuri speċjali biex jintbagħat sinjal li l-affarijiet qed isiru bis-serjetà. Din il-ħidma trid li jkunu allokat i fondi għall-miżuri li ġejjin:

Il-Ġudikatura

- Jitwaqqfu istituzzjonijiet speċjalizzati biex jingħata taħriġ lill-membri tal-ġudikatura qabel u matul il-karriera tagħhom, kif isir fi kwalunkwe professjoni oħra biex ikun hemm aġġornament kontinwu mal-iżviluppi li jkunu qed iseħhu f'dan is-settur.
- Sistema ta' kriterji oġġettivi tal-għażla tal-membri tal-ġudikatura u twaqqif ta' bord indipendenti u trasparenti li jagħmel l-analiżi fuq il-prestazzjoni tal-individwi kemm mil-lat akkademiku kif ukoll mil-lat ta' professjoni.
- Kriterji stretti biex ikun assigurat li min ikun fil-ġudikatura kemm jista' jkun ma jikkompromettix il-pożizzjoni b'ċertu stil ta' ħajja.



Qasam diplomatiku

- Twaqqif ta' akkademja speċjalizzata fil-qasam diplomatiku biex ikun assigurat li kull min ikopri xi rwol f'dan il-qasam minn konslu sa ambaxxatur ikollu t-taħriġ meħtieġ.
- Hídma biex permezz tal-Ministeru tal-Affarijiet Barranin u r-rappreżentanzi diplomatiċi f'pajjiżi barranin tisewwa r-reputazzjoni permezz sforz koordinat tal-politika barranija ta' Malta.
- Tispiċċa s-sistema li l-ambaxxaturi jinħatru esklussivament għax ikunu qrib il-partit fil-Gvern. Hemm bżonn li min ikopri rwol bħal dan jifhem li din hi missjoni delikata li titlob ċertu ħiliet.

Saltna tad-Dritt

- Miżuri biex tkun attakkata l-ekonomija s-sewda u l-evażjoni tat-taxxa fil-livelli kollha minn dawk manwali sal-professjonisti.
- Tkun espolarata bis-serjetà l-possibbiltà jekk għandux ikun hemm membri parlamentari full-time jew le. Il-politiċi għandhom jingħataw ħlas xieraq imma mbagħad ikun hemm skrutinju bis-serjetà mill-elettorat.
- *Revolving Door Policy* għandha tkun applikata għal kulhadd fil-livelli kollha mill-iżgħar uffiċjal pubbliku sal-ogħla karigi fosthom fil-Kabinett u l-kapijiet ta' entitajiet pubbliċi. B'hekk verament ikun assigurat li ma jkunx hemm konflitti ta' interess.

Investiment

- Issir evalwazzjoni ta' kif il-*greylisting* jista' jimpatta l-investiment f'pajjiżna. Mill-informazzjoni li għandha l-UHM jidher li dan l-impatt beda jinħass. Li ma nafux, hu kemm se jkun kbir dan l-impatt u x'miżuri qed jittieħdu biex intaffu dawn l-effetti negattivi.
- L-istess għandu jsir jekk Malta tkun kostretta tbiddel ir-reġim eżistenti tat-taxxa għall-kumpaniji. Kull evalwazzjoni għandha tiġi diskussa fl-MCESD biex l-imsieħba soċjali jkunu jaf eżatt l-impatt ta' din il-bidla u x'miżuri jistgħu jittieħdu biex nindirizzaw din l-isfida.





*Fl-ekonomija wkoll hemm
bżonn ippjanar b'viżjoni
u fil-każ tal-investiment
privat il-Gvern irid ikun
l-ixprun biex dan is-settur
ikompli jikber.*

TKABBIR EKONOMIKU

Il-UHM *Voice of the Workers* tinnota lit-tkabbir ekonomiku din is-sena jista' jilhaq kważi 6% wara t-tnaqqis registrat fl-2020 minhabba l-pandemija. Il-UHM mhix daqstant ottimista minhabba l-isfidi li għadu jiffaccja s-settur tat-turiżmu. Jidher ċar li mhux se jkun possibbli nilhqu livelli *pre-COVID-19*.

➤ Hu neċessarju li l-ekonomija tkompli tiddiversifika jew insaħħu setturi aktar reżiljenti bħal dak tal-manifattura. Dan hu konsistenti mal-għan li l-ekonomija tikber b'mod sostenibbli fejn il-produttività u t-titjib fil-kundizzjonijiet tax-xogħol ikomplu jissaħħu.

➤ Pajjiżna għandu jibqa' attraenti għall-investment minn barra u għalhekk il-produttività. Titjib fil-kundizzjonijiet tax-xogħol huma neċessarji biex ngħollu l-valur miżjud.

➤ Il-UHM, *Voice of the Workers* tinnota wkoll li t-tkabbir ekonomiku hu dovut għal żieda fil-konsum u l-investment. Żieda fil-konsum hi mistennija wara xhur sħaħ fejn il-konsumaturi għadhom lura milli jonfqu u żieda fil-konsum tista' twassal għal pressjoni fuq prezzijiet fejn hemm problema ta' provvista fis-swieq internazzjonali. F'dak li għandu x'jaqsam fuq investment, għalkemm qed naraw investment privat, hu evidenti li s-sehem tal-Gvern fl-investment qed ikun kbir u dan jista' jkollu effett fuq is-sostenibbiltà finanzjarja tal-Gvern. Hu neċessarju wkoll li l-investment pubbliku jikkumplementa l-inizjattivi li ġejjin mill-Fond tal-Irkupru u Reżiljenza.

**Daħlet il-paga fil-kont
tiegħek €900**

*Paga baxxa jfisser li jkollok
tagħmel xogħol part-time
jekk mhux tnejn u b'hekk
ma tantx tista' tilhaq livell
ta' għajxien tajjeb.*

PILASTRU EWROPEW TAD-DRITTIJET SOĊJALI

Filwaqt li tirrikonoxxi li l-politika soċjali tibqa' quddiem fuq l-aġenda, il-UHM *Voice of the Workers* tinsisti li l-elementi kollha fil-Pilastru Ewropew jibdew jithaddmu fosthom assigurazzjoni fuq kundizzjonijiet xierqa għal kulhadd fuq il-postijiet tax-xogħol, il-partecipazzjoni sħiħa tat-*trade unions* fid-djalogu soċjali, u l-integrazzjoni sħiħa ta' haddiema barranin fil-ħajja soċjali ta' pajjiżna.

Il-UHM *Voice of the Workers* tfakkar fir-reviżjoni tal-paga minima kif kien miftiehem ftit ta' snin ilu u tkegħegħ lill-Gvern jinnota l-pożizzjoni li ħadu l-maġġoranza ta' *trade unions* Ewropej fir-rigward tal-proposta tal-Kummissjoni Ewropeja fuq il-paga minima.

Id-dritt għal paga minima adegwata hu wieħed mill-prinċipji tal-PEDS u minkejja li fl-UE hemm 21 pajjiż li għandhom paga minima inkluż f'Malta dan ma jfissirx li l-paga minima hi adegwata jew li toffri dħul diċenti għal minn jirciviha. Il-UHM *Voice of the Workers* taqbel mal-proposta tal-Kummissjoni Ewropea l-għaliex din il-proposta tħalli lill-pajjiż membru jiddetermina l-istandard minimu għall-paga minima u fl-istess waqt tippromwovi l-ftehim kollettiv bħala għodda kruċjali sabiex aktar haddiema jissieħbu f'unions u b'hekk jiżdied ukoll in-numru ta' haddiema li jgawdu minn ftehim kollettiv. Din il-viżjoni Ewropea tapplika wkoll għal pajjiżna u hu f'dan l-isfond li nkegħgu lill-Gvern li jhaddem il-prinċipji kollha tal-PEDS.



Meta ma jkunx hemm bilanċ tajjeb bejn ix-xogħol u l-familja jbatu l-membri kollha tal-istess familja kif ukoll ir-relazzjoni ta' bejniethom għax ikollhom inqas ħin flimkien.

FAMILJA

- Tidhol fis-seħħ id-direttiva 2010/18/EU biex ikun hemm bilanċ bejn ix-xogħol u l-familja biex b’hekk jizdiedu bosta benefiċċji fosthom il-*carers leave*, *paternity leave* u *parental leave*.
- Il-*leave* tal-maternità għandu jizdied għal 26 ġimgħa b’erba’ ġimgħat minnhom jeħodhom missier it-tarbija. Din il-miżura mhux biss tgħin sabiex tiżdied ir-rata tal-fertilità izda wkoll tippromwovi l-ugwaljanza fir-responsabbiltajiet tal-familja.
- Il-*leave* ta’ emergenza jizdied minn 16-il siegħa għal 32 siegħa.
- Tiżdied ġurnata *leave* minn 192 għal 200 siegħa apparti dawk li jingħataw bħala kumpens għall-festi li jaqgħu fi tmiem il-ġimgħa.
- Impjegat li jkun sospiż jibqa’ jingħata l-*full take-home pay* sakemm ma jkunx hemm deċiżjoni finali ta’ ħtija.
- Tiġi dedikata ġurnata f’kull post tax-xogħol fejn matulha jkun hemm *wellbeing sessions/workshops* għall-ħaddiema. Dan sabiex ikun hemm iktar għarfien dwar is-saħħa mentali.
- Isir proġett pilota biex impjegati jaħdmu ġimgħa ta’ erbat ijiem.
- Il-Klabb 3-16 u l-*Breakfast Club* għandhom ikunu offruti lill-istudenti kollha anke jekk il-ġenituri ma jaħdmux. Sal-lum, Klabb 3-16 jibda meta tintemm l-iskola tal-Gvern fis-2.30pm u dan meta hemm diversi skejjel tal-Knisja u tal-privat jispiċċaw qabel. Għalhekk hemm problema għall-ġenituri fejn se jhallu lil uliedhom bejn il-ħin li tispiċċa l-iskola u meta jibda Klabb 3-16.
- Sabiex jinħoloq aktar bilanċ fid-dinja tax-xogħol bejn is-sessi jkun opportun li ż-żmien ta’ servizz jibqa’ jgħodd b’mod sħiħ f’każ li mpjegat jieħu miżuri bħal *parental leave*, *reduced hours* jew kull tip ta’ *family-friendly measures* oħra.

Fost l-aktar affarijiet li għolew fl-aħħar sena kien hemm il-prezzijiet tal-ikel u dan l-aktar li jolqot hu l-familji bi dħul baxx.

L-GHOLI TAL-HAJJA

Il-UHM *Voice of the Workers* tistaqsi jekk wasalx iż-żmien li nużaw il-kejl li jintuża fiz-żona Ewro u mhux aktar ir-*Retail Price Index* speċjalment meta l-*patterns* ta' konsum qed jinbidlu daqshekk malajr. Fil-fatt wasalna għal reviżjoni mill-ġdid tal-*Household Budgetary Survey* u l-UHM tipproponi li nibdew nużaw il-*Harmonised Index for Consumer Prices* bħala l-*benchmark* għall-COLA.



*Iċ-ċittadini Maltin se jkunu
ħarġu aktar minn €1 biljun
fuq dawn il-kuntratti li
probabbilment se jkollhom
jiġu riveduti minħabba
li mhux qed ikun hemm
l-ebda benefiċċju
minnhom.*

FTEHIM LI SWEWLNA BISS MILJUNI FIS-SENA

Il-Gvern għandu jieħu lura l-assi l-kbar li ġew privatizzati mill-2013 'il quddiem u jhassar il-ftehim li saru fosthom dwar l-Electrogas u l-*power station*, l-isptarijiet San Luqa, Karin Grech u dak Ġenerali ta' Għawdex, l-estensjoni ta' San Vincenz De Paul u l-ftehim tal-*windfarm* fil-Montenegro. Mhux talli l-poplu Malti ma bbenefikax minn dawn il-ftehim talli qed ikollu jhallas miljuni fuq miljuni. Barra minn hekk, il-UHM esperjenzat mill-qrib l-impatt negattiv u l-problemi li dawn il-ftehim kellhom fuq il-ħaddiema fosthom dawk ta' Vitals u Steward.



*Il-ġlieda kontra l-prekarjat
qatt ma ġiet mirbuħa
minħabba li l-Gvern
qatt ma ried jiġġielidha
minkejja li l-UFM ilha
toffrilu din is-soluzzjoni.*

Login

Email or username

Create Your

Job Contract Online!

Register Now

ĠLIEDA KONTRA L-PREKARJAT

Portal tal-Kuntratti

Biex tkun tista' tassew tindirizza l-impjiegi illegali u dawk b'kundizzjonijiet prekarji hemm bżonn li l-kuntratti tax-xogħol jiġu rreġistrati permezz ta' reġistru nazzjonali li jkun aċċessibbli minn *portal* apposta. Kuntratti bħal dawn għandhom ikunu aċċessibbli biss għal min iħaddem, l-impjegat u d-Dipartiment tal-Impjiegi u r-Relazzjonijiet Industrijali (DIER).

Kull kuntratt ġdid jitfassal permezz ta' dan il-*portal* biex b'hekk tiġi evitata kwalunkwe klawnsola illegali, h'las taħt il-minimu u forom oħra ta' xogħol li ma jaqgħu taħt l-ebda parametru legali. B'hekk ikun assigurat li l-klawżoli bażiċi, fosthom salarju, *leave* u dawk ta' terminazzjoni jkunu konformi mal-liġi. Madankollu, min iħaddem xorta jkun jista' jżid klawnsoli oħra sakemm dawn ikunu skont il-liġi.

Barra minn hekk, il-UHM *Voice of the Workers* qed tipproponi:

- Kunitat biex jiġbor forom differenti ta' mpjiegi u l-kundizzjonijiet minimi differenti tax-xogħol skont il-*Wage Regulation Orders*. Dan il-kunitat għandu jkollu terminu ta' tliet xhur biex jiġbor din l-informazzjoni.
- Is-sistema għandha tiġi introdotta minn Jannar 2023 u l-kuntratti l-ġodda kollha ta' xogħol ikunu jistgħu jsiru biss fuq din is-sistema. Għandu jkun illegali li timpjega lil xi hadd wara l-1 ta' Jannar 2023 mingħajr il-kuntratt tax-xogħol reġistrat fis-sistema. Ir-responsabbiltà li ssir din ir-reġistrazzjoni għandha tkun ta' min iħaddem.
- Kuntratti ta' xogħol li saru qabel l-2023 għandhom jiddaħħlu fis-sistema wkoll. Il-Gvern għandu jisponsorja proġett li bih min iħaddem jista' jew juża l-impjegati tiegħu stess biex idaħħal il-kuntratti preċedenti fis-sistema u l-Gvern jiffinanzja s-sigħat tagħhom; jew impjegati tal-Gvern iżuru l-postijiet tax-xogħol u jdaħħlu l-kuntratti tax-xogħol preċedenti.
- Dan il-proċess għandu jintemm sa tmiem l-2025 u b'hekk Malta jkollha sistema kompletament diġitalizzata sal-1 ta' Jannar 2026.

Šhubija fi Trade Union

Mod effettiv kif il-kundizzjonijiet tax-xogħol jibqgħu jitjiebu u jkun migġieled il-prekarjat hu bi šhubija fi *trade union*.

- Il-UHM *Voice of the Workers* dejjem insistiet li għandu jkun hemm šhubija mandatorja għal min għandu paga taħt il-*median wage*. Fil-każ ta' ħaddiema li qed jibbenefikaw minn ftehim kollettiv imma li mhux membri f'xi *union*, dawn għandhom iħallsu l-ekwivalenti tal-mizata ta' sena šiħa li jmur go fond apposta għat-taħriġ li jiġihaddem mill-imsieħba soċjali.

Subcontracting u Outsourcing

- Ħaddiema li jaħdmu mal-kuntrattur, li huma *subcontracted* mill-Gvern għandhom jingħataw kemm l-istess ħlas kif ukoll ikunu intitolati għal *increments/żidiet, progressions, automatic promotions u allowances* marbuta ma' tali xogħol skont kif ikun stipulat fil-ftehim kollettiv tal-post tax-xogħol fejn qed iwettqu dmirijiethom.
- Core-operations* f'entitajiet governattivi jew privati m'għadhomx jiġu *outsourced* għax dan jista' jagħti lok għal abbuż u prekarjat. Is-soluzzjoni għandha tkun li jsir reklutaġġ direttament mill-entità jew permezz ta' aġenzija li r-rwol tagħha jintemm hekk kif il-persuna tkun reclutata. B'hekk ikun assigurat li fil-*core operations* il-ħaddiema kollha jkun jirrispondu lill-istess persuna.
- Issir reviżjoni tal-*Wage Regulations Orders* biex tispiċċa d-diskriminazzjoni u jiġi rispettat il-prinċipju tal-paga ugwali għal xogħol ugwali.

Haddiema barranin u platform Workers

Hu neċessarju li nkomplu nevalwaw żviluppi fis-suq tax-xogħol fosthom il-fatt li l-ekonomija qed tiddependi aktar u aktar fuq haddiema barranin. Il-*Union* mhix kontra haddiema barranin iżda rridu niżguraw li dawn jingħataw kundizzjonijiet xierqa u kemm jista' jkun nattiraw haddiema kwalifikati u b'kompetenzi li huma mitluba minn ekonomija li trid tħaddan id-digitalizzazzjoni. Irridu nkomplu nsaħħu l-programmi ta' taġlim u taħriġ u dak jista' jsir biss jekk ikun hemm aktar sinerġija bejn l-istituzzjonijiet edukattivi u l-intrapriżi privati.


Għandu jkun hemm regolamenti iktar stretti dwar l-agenziji reklutaġġ fl-isfond ta' każijiet fejn haddiema barranin ingiebu Malta bil-wegħda ta' xogħol u jingħatalhom kuntratt, imma mal-wasla taġghom isibu li dan ix-xogħol ma jibda qatt. Dawn il-persuni jkunu ħallsu eluf ta' ewro biex jiġu Malta iżda mbagħad jispiċċaw abbandunati mingħajr ebda għajjuna. Għalhekk hemm bżonn bidliet fil-liġi f'każ li min iħaddem ma jirrispettax li dak li jkun wiegħed bil-miktub.

Ikun hemm uffiċċju jew dipartiment li jinforza u jzomm regoli ċari fuq impjegati li jiġu minn pajjiżi barra mill-Unjoni Ewropea ħalli jiġi evitat abbuż fuq dawn l-individwi.

Għandu jkun assigurat li jingħata ħlas xieraq għall-*platform workers* permezz tal-portal, tar-riforma tal-paga minima u permezz ta' tibdil fil-liġi.

Jizziedu l-ispetturi tad-DIER biex jitjieb l-infurzar filwaqt li jiddaħħlu *quality service charters* b'miri ċari ta' meta għandha tingħalaq investigazzjoni u meta jkunu ppubblikati l-konkluzjonijiet.





COMMUNITY WORKERS SCHEME

Fil-forma prezenti tagħha, il-*Community Workers Scheme* qed isservi biex tevita r-regolamenti tal-UE dwar in-numru ta' mpjegati mal-Gvern. Sfortunatament, il-flus allokati mhux sejin kollha fil-bwiet tal-ħaddiema izda parti sostanzjali sejra għand l-operatur tal-iskema. Il-UHM temmen bis-sħiħ li:

- Din l-iskema għandha titħaddem direttament mill-*Jobs Plus* biex il-ħaddiema jirċievu l-ammont kollu.
- Din l-iskema għandha tiffoka fuq kif il-ħaddiema jitgħallmu ħiliet godda biex b'hekk ikun iktar faċli li jżidu l-produttività tagħhom fil-post tax-xogħol.



Injury leave

Sentejn

Ħdud

Ħlas Doppju

Sick Leave

Meta t-Tfal
Ikun Morda

IKTAR PROTEZZJONI U TISHIH TAL-KUNDIZZJONIJIET

Issir sistema ta' *job evaluation* għall-ħaddiema tas-snajja' li mhumie x kwalifikati. Kienet tnediet skema ta' *skill cards* għall-ħaddiema tal-kostruzzjoni u xogħolijiet relatati, iżda din qatt ma tħaddmet sew. Din l-iskema għandha tiġi organizzata aħjar fis-setturi kollha u anke fil-privat biex impjegati tajbin fis-snajja', (imma mingħajr kwalifiki) xorta jkollhom iċ-ċans biex jiġu rikonoxxuti u javvanzaw.

Sick leave li ma jkunx qed jiġi utlizzat jista' jintuża f'każ ta' mard serju. Dan ifisser li wieħed jibqa' jirċievi kumpens mis-Sigurtà Soċjali. Is-*sick leave* wkoll jista' jiġi użat meta l-ulied ikunu morda u meta ż-żewġ ġenituri jaħdmu.

Il-ħdud jithallsu b'rata doppja.

L-*injury leave* jiġi estiż għal perjodu massimu ta' sentejn. Il-benefiċċji għandhom jinkludu kemm il-paga u l-benefiċċji l-oħra kollha relatati mal-impjieg u jinħadmu fuq is-sena ta' qabel. Dan minbarra ħlas relatat mal-kura u mediċini. Tali ħlasijiet għandhom jingħataw minn fond maħluq apposta u amministrat mill-Gvern b'rappreżentazzjoni mill-imsieħba soċjali.

Bonus Speċjali

Il-UHM *Voice of the Workers* tipproponi bonus li jingħata darba lill-*front liners* fis-settur tas-saħħa li ħadmu taħt stress kontinwu fl-aħħar sena nofs u li l-ħidma tagħhom kienet strumentali fil-kura kontra l-COVID-19.



*Min jaħdem bit-telework
għandu jiġi provdut bil-
faċilitajiet li jggarantixxu
s-saħħa u s-sigurtà daqs li
kieku kien l-uffiċċju.*

HADDIEMA TAL-GVERN

- ▶ Il-*vacation leave* kollu jista' jittiehed bis-sigħat, l-inqas minimu ta' siegħa. B'hekk jinħoloq bilanċ aħjar bejn il-ħajja privata u x-xogħol.
- ▶ Għandu jkun hemm mekkanizmu fejn persuna li tkun b'kuntratt definit, li għandu *objective reason*, ikun jista' jikkontesta tali objective reason quddiem Bord indipendenti. Dan sabiex jingħata l-istess kundizzjonijiet li għandu fil-kuntratt b'mod indefinit.
- ▶ Il-miżuri kollha favur il-familja li huma marbutin b'kuntratt jibqgħu jiġu onorati f'każ li persuna tiċċaqraq minn post għall-ieħor anke f'każ ta' promozzjoni.
- ▶ L-*allowances* kollha relatati mal-impjieg jibqgħu jithallsu waqt is-*sick leave on full pay* kollu u mhux jinqatgħu wara 15-il ġurnata *sick* meta l-ħaddiema għandhom 30 ġurnata *sick on full pay*.
- ▶ Ħaddiema fis-settur pubbliku li jaħdmu *part-time* mal-Gvern għandhom jinħataw l-għażla li jhallsu 10% *final withholding tax*.

Telework

- ▶ Il-Gvern huwa mħeggeġ biex jiddiskuti mal-imsieħba soċjali, skemi ta' *telework* fuq bażi permanenti. Dawn l-iskemi għandhom jikkunsidraw ċirkostanzi individwali bħal: il-bżonn ta' *childcare* u faċilitajiet teknoloġiċi.
- ▶ Postijiet ta' xogħol, fejn ix-xogħol jippermetti għandhom jagħtu *remote working/ hybrid* għall-tlett ijiem fil-ġimgħa.
- ▶ Il-Gvern għandu jalloka fondi biex tingħata għajjnuna għal min irid idaħħal sistemi ta' *telework*.
- ▶ Ma jsir ebda tnaqqis ta' *allowances* meta l-ħaddiema jkunu qed jaħdmu bit-*telework*.
- ▶ Għandu jkun assigurat li l-post minn fejn qed isir ix-xogħol bit-*telework*, inkluż id-dar, ikun konformi mar-regolamenti dwar is-saħħa u s-sigurtà u li tali spejjeż ikunu koperti minn min iħaddem.



L-ISTESS DRITTIJET

Il-liġi tax-xogħol għandha tiġi aġġornata (inkluż il-leġiżlazzjoni sussidjarja u *Wage Regulation Orders*) biex il-ħaddiema kollha jkunu intitolati għal-*leave* f'każ ta' wild irrispettivament jekk il-koppja hix koppja tal-istess sess jew jekk il-ġenituri humiex miżżewġin. Fid-dawl ta' dan qed jiġi propost:

- F'dawk il-każijiet fejn il-ġenitur l-ieħor li mhux qed iwelled hu uffiċjalment rikonnoxxut bħala t-tieni ġenitur, dan tal-aħħar għandu jibbenefika mil-*leave* tat-twelid.
- L-eligibbiltà għal *leave* speċjali bħal dak taż-żwieġ, twelid, tal-mard u f'każ ta' mewt għandha tkun l-istess għall-impjegati fis-setturi kollha mingħajr diskriminazzjoni tal-ebda tip.
- Il-minimu ta' *sick leave* jizdied minn 10 ijiem għal 15-il ġurnata





*Il-UHM temmen li l-Gvern
għandu jincentiva l-bżulija
tal-ħaddiema u mhux
jikkastiga lil min jaħdem
iktar.*

TAXXA

Il-UHM temmen li l-Gvern għandu jincentiva l-bżulija tal-ħaddiema u mhux jikkastiga lil min jaħdem iktar.

Titnaqqas it-taxxa tal-*part-timers* għal 10 fil-mija għal dawk il-persuni li digà jaħdmu *full-time*.

Is-sahra tkun intaxxata b'10 fil-mija.

Il-kontribuzzjoni tas-sigurtà soċjali mħallsa mill-ħaddiema titnaqqas mid-dħul taxxabbli annwali tal-ħaddiem/a jew ma tkunx taxxabbli.






*Fis-settur tal-bini hemm
bżonn ta' iktar enfasi fuq
ippjanar urban tajjeb biex
fl-ibliet u l-irħula jkollna
ambjent xieraq.*

SETTUR TAL-BINI

Kull ekonomija tiddependi mis-settur tal-bini però jidher li f'pajjizna dan is-settur qed ikun determinanti wisq. Il-problema li qed naraw hi li dan qed iwassal għal *displacement* minn setturi ekonomiċi oħra li ma jrendux daqs dan is-settur. Għalhekk il-UHM *Voice of the Workers* tipproponi:

- Analizi tad-domanda preżenti u futura kif ukoll analizi tal-provvista ta' akkomodazzjoni kemm privata kif ukoll pubblika biex naraw kif inhi s-sitwazzjoni attwali u l-iżviluppi li jistgħu jsejtnu fil-futur. Li hu ċert hu li l-prezzijiet tal-propjetà f'numru ta' rħula baqgħu jogħlew għalkemm dan jiddependi wkoll mit-tip ta' propjetà. It-tnaqqis fit-taxxa tal-boll kellu effett biex tiżdied l-attività f'dan is-settur iżda dan jista' jkun l-aktar ta' vantaġġ għal min qed ibiegħ u mhux minn qed jixtri.
- Kull bini ġdid irid ikun ambjentalment sostenibbli, u f'dan ir-rigward tinsisti li titfassal politika li mhux biss tiżgura li dan isejtnu iżda li dan ma jpattix għalih minn jixtri, wara snin twal li matulhom min jibni ma ħax ħsieb dan l-aspett.
- *First-time buyers* ma jhallsux għall-installazzjoni tal-meters godda tad-dawl u l-ilma.
- Jiġi estiż il-limitu massimu fl-iskema tal-*first-time buyers* għal €250,000.
- Propjetajiet li jkunu battala għal aktar minn tliet snin ikunu eżentati mit-taxxa. Ix-xerrejja ta' dawn it-tip ta' propjetajiet ma jhallsux taxxa. Tali miżura għandu jkollha data ta' skadenza sabiex l-abbuż ikun evitat. Il-miżura trid tkun marbuta b'mod li ma jsirx żvilupp ieħor.
- Irid isir aktar tiżiż fl-Awtorità dwar is-Saħħa u s-Sigurtà fil-Post tax-Xogħol, l-Awtorità tal-Bini u l-Kostruzzjoni u fl-infurzar tar-regolamenti. Irid ikun żgurat li l-iżviluppaturi ma jibdex ix-xogħol qabel ma joħroġ il-permess.
- Dħul minn multi għall-ksur tar-regolamenti tal-kostruzzjoni għandu jmur f'fond li jservi biex ikunu kumpensati dawk li jgarrbu ħsarat jew twaqqiġ fil-propjetà tagħhom minħabba traskuraġni ta' dawk responsabbli mill-iżvilupp.



*Idea ričiklata mis-snin 70
u 80.*

TRANSPORT

- Il-COVID-19 naqqas il-livelli ta' emissjonijiet kawżati mit-trasport. Għalhekk, għandu jkun hemm aktar miżuri biex jitnaqqas l-użu tat-trasport privat fosthom: hubs li kienu ġew proposti minn din il-union għal *budgets* preċedenti.
- Ikun provdut trasport alternattiv (mhux il-karozzi) li jilħaq lil kull resident (mhux għat-turisti).
- Jingħataw aktar inċentivi fuq ix-xiri ta' *pedelecs*.
- Wara diversi miżuri li nħargu biex jingħata trasport pubbliku b'xejn lil ċertu setturi tal-popolazzjoni, ikun opportun li t-trasport pubbliku b'xejn jingħata lill-ħaddiema sabiex imorru u jiġu mill-post tax-xogħol tagħhom. Dan iwassal sabiex jonqsu l-vetturi privati mit-toroq f'*peak hours* u jżied l-aċċess għall-parkeġġ f'żoni fejn hemm ħafna postijiet tax-xogħol. B'hekk ikun hemm aċċess akbar għall-klijenti u r-residenti u jonqos sostanzjalment it-tniġġis.
- Ħaddiema jew *employers* li jorganizzaw trasport għall-ħaddiema għandhom jingħataw rifiżjoni tal-ispejjeż marbuta mat-trasport.





*Nagħtu possibbiltà u
l-ħajra biex kulhadd jilħaq
il-potenzjal tiegħu.*



EDUKAZZJONI

L-għeluq tal-iskejjel tas-snajja' kien żball li illum qed inbatu l-konsegwenzi tiegħu għax mhux qed jinstabu haddiema tas-sengħa li huma tant meħtieġa fl-ekonomija Maltija. Għalhekk il-UHM *Voice of the Workers* tipproponi:

- Il-ftuħ mill-ġdid tal-iskejjel tas-snajja' biex l-istudenti jkunu jistgħu jitgħallmu ħiliet ferm meħtieġa f'oqsma differenti tal-ekonomija, u wara jispeċjalizzaw fuq qasam partikolari biex isiru haddiema tas-sengħa kwalifikati. L-iskola tas-snajja' għandha tipprovdi wkoll tagħlim f'teknoloġiji li jitolbu biss ħiliet bażiċi biex titjieb il-produttività ta' mpjegati f'livell ogħla li bħalissa qed ikollhom jagħmlu dan ix-xogħol huma.
- Isiru diskussjonijiet mal-imsieħba soċjali biex jitfasslu korsijiet tas-snajja' li huma meħtieġa.
- Il-Gvern irid jagħmel ħafna iżjed f'termini ta' nfiq pubbliku dwar ir-riċerka u l-iżvilupp kif ukoll jinvesti iżjed fl-edukazzjoni taż-żgħażaġħ. In-numru ta' studenti li qed jieqfu mill-istudji tagħhom fl-MCAST huwa ta' tħassib speċjalment jekk l-irkupru ekonomiku jieħu iżjed fit-tul.
- L-istudenti kollha sal-livell sekondarju jingħataw skema ta' qari *online* b'xejn.
- Il-UHM tipproponi li jsir *tracer study* tas-setturi kollha biex naraw x'inhuma l-isfidi u l-ħtiġijiet f'dak li għandu x'jaqsam ma' riżorsi umani u x'jista' jsir biex nindirizzaw dawn l-isfidi u nuqqasijiet. F'dan l-istudju trid tingħata attenzjoni fuq iż-żgħażaġħ u l-edukazzjoni/taħriġ meħtieġ biex jithejjew għas-suq tax-xogħol li qed jinbidel. Hu neċessarju wkoll li ż-żgħażaġħ Maltin ifittxu opportunitajiet fis-settur privat speċjalment fil-qasam diġitali u servizzi oħra godda li jiġu offruti fl-ekonomija.

*Waqt li meta tirtira tieġu
l-ħajja b'mod leġġer,
mhux l-istess jista' jingħad
għall-pensjoni li trid tkun
adegwata biex ma ttirx
mar-riħ qabel l-aħħar
tax-xahar.*



PENSJONIJIET

- Irid isir studju dwar il-pensjonanti prezenti sabiex jiddetermina kemm għandha tkun il-pensjoni minima. B'hekk inkunu nafu b'mod xjentifiku kemm għandha tkun din il-pensjoni halli l-pensjonanti jlaħħqu mal-ħajja.
- Il-*bonus* għall-anzjani jibda jingħata minn 70 sena.
- Haddiema li jaqilgħu paga aktar minn dik li fuqha hu maħdum il-*capping* għall-pensjoni għandhom jingħataw l-opportunità li titħallas il-bolla fuq il-kumpliment tas-salarju tagħhom u b'hekk igawdu pensjoni ta' 2/3 tad-dħul li jkunu daħlu u f'dan il-każ il-*capping* ma jiġix applikat.
- Jingħata d-dritt lill-impjegati biex jestendu l-impjieg tagħhom sa tmiem is-sena meta jilħqu l-età tal-irtirar. Permezz ta' din l-inizjattiva l-impjegati jkunu ħallsu l-bolla kollha tas-sena u b'hekk il-pensjoni tkun aħjar.
- Ikun estiż il-proġett pilota ta' trasport fil-komunità bħala servizz lill-anzjani biex jagħmlu qadjiet essenzjali fosthom xirjiet u appuntamenti mediċi.
- Kunsilli lokali jimpjegaw nies li jkunu jistgħu jżuru u jgħinu lil dawk l-anzjani li jgħixu waħedhom fil-komunità.
- Anzjani li jkunu 'l fuq minn 70 sena u li għadhom joqogħdu fid-dar tagħhom għandhom jingħataw *voucher* ta' €100 għal kull persuna, li għandu jissarraf għall-kontijiet tad-dawl u l-ilma.
- Filwaqt li titkompla tissaħħaħ it-*third pillar pension* li ddaħħlet fl-aħħar *budgets*, jinħarġu inċentivi lill-*employers* u lill-ħaddiema biex jibdew idaħħlu skema tas-*second pillar pension* għall-impjegati tagħhom.

A close-up photograph of a person's hand resting on the black rubber tire of a wheelchair. The person is wearing a black leather skirt. The background is a blurred indoor setting with warm lighting. The image is framed by a gold-colored geometric border.

*Ngħinuhom jadattaw
b'kura aktar professjoni
f'ambjent aktar akkoljenti.*


PERSUNI B'DIŻABILITÀ U SAHHA MENTALI

➤ Tiżdied il-pensjoni għall-persuni bi bżonnijiet speċjali u għall-persuni li jbatu minn mard mentali gravi. (Huwa diffiċli għal dawn il-persuni vulnerabbli li jżommu mpjieg *full-time*).

➤ Ikun hawn residenzi għall-persuni bi bżonnijiet speċjali li jservu bħala kenn u jkunu mgħammra b'apparat tas-sigurtà. Tali residenzi jkunu addattati għall-klijenti li ma jkunux indipendenti biżżejjed sabiex jgħixu waħidhom fil-komunità.

➤ Jinbena sptar gdid għall-kura tas-saħħa mentali li ilu jigu mwiegħed għal diversi snin iżda li s'issa għadu biss fuq il-karta.





*Biex verament inħarsu
l-ambjent irridu miżuri
ħolistiċi kemm id-dar kif
ukoll ix-xogħol*

AMBJENT

- Investiment akbar mill-Gvern fl-ambjent biex dan ikun jista' jitgawda aħjar mill-Maltin.
- Ikun hemm sistema ta' sussidju akbar fuq xiri ta' vetturi li jaħdmu totalment bl-elettriku. Kull persuna li tagħżel li tbiddel vettura antika u minflokha tixtri mutur tal-elettriku jew inkella b'cilindrata ta' 125cc jew anqas, għandu jingħata voucher ta' €2,500. Dan biex jitnaqqas it-tniġġis fl-ambjent.
- Introduzzjoni tas-separazzjoni tal-iskart għal stabbilimenti kummerċjali.
- Mekkanizmi serji fil-prinċipju ta' min iħammeġ iħallas.
- Meta jkunu qed isiru xogħlijiet fit-toroq il-kuntratturi għandhom jaħslu t-toroq kuljum biex jitnaqqas l-inkonvenjent lir-residenti. Il-kunsilli lokali għandhom ikunu responsabbli mill-infurzar ta' dan l-obbligu.

Postijiet tax-Xogħol Carbon Neutral

Inċentivi għal postijiet tax-xogħol li jkunu *carbon neutral* li jfisser li emissjonijiet ikunu daqs jekk mhux inqas mis-sorsi ta' enerġija alternattiva. Dan huwa konformi mal-Liġi Ewropea dwar il-Klima li permezz tagħha l-pajjiż irid ikun *carbon neutral* sal-2050. Għalhekk, il-Gvern għandu jgħin lis-settur privat biex jilħaq din il-mira b'sensiela ta' inċentivi bħal:

- *Green roofs*
- Bidla għal sorsi ta' enerġija alternattiva flimkien ma' batteriji biex tinħażen l-enerġija nadifa u tonqos id-dipendenza fuq sorsi li jikkawżaw emissjonijiet.
- Aktar riċiklaġġ
- Ikun eliminat l-użu tal-karti

Inċentivi Favur l-Enerġija Solari

Filwaqt li fl-aħħar snin il-messaġġ tal-Gvern kien biex il-familji jinvestu fil-pannelli fotovoltajċi fuq djarhom, l-istess Gvern inkoraġġixxa t-tkabbir tal-industrija tal-kostruzzjoni. Dan wassal biex kien hemm min investa fil-pannelli u ma setax iġib l-investiment lura minħabba li tgħattew bil-bini għoli li tela' madwarhom. Il-UHM għalhekk qed tipproponi:

- Forma ta' kumpens għal każijiet bħal dawn.
- Il-Gvern għandu jesplora wkoll il-possibbiltà li jintroduci kuncett ta' dritt solari – li jfisser id-dritt li sid ta' propjetà jkollu ammont minimu ta' dawl tax-xemx anki jekk ikun hemm bini ieħor madwaru.



*Xi żvilupp jista' jkun hemm
Għawdex jekk iktar u iktar
ħaddiema qed jiddaħħlu
jaħdmu mal-Gvern?*

GHAWDEX

➤ Għandu jingieb aktar xogħol *back office* u ta' kwalità f'Għawdex.

➤ Għandu jsir pjan għall-perjodu ta' wara l-COVID-19 speċifikament għal Għawdex li jikkunsidra xenarji differenti.

➤ Il-ħaddiema Għawdxin, li jaħdmu Għawdex għandhom ikollhom l-istess salarju tal-ħaddiema Maltin li jagħmlu l-istess xogħol Malta. Il-Gvern għandu jindirizza din il-problema u ma jhallix din id-diskrepanza għaddejja.

➤ Ħaddiema Għawdxin li jaħdmu Malta li jużaw il-*fast ferry* għandhom iħallsu l-istess prezz li kienu jħallsu meta kienu jużaw ir-rota tal-linja X300 li twaqqfet ħesrem.



A woman with long dark hair in two braids is performing a squat in a gym. She is wearing a black sports bra, black leggings, and pink and black sneakers. She is holding a barbell with black weights across her shoulders. The gym has blue lighting and various exercise machines in the background.

*L-isport u nutrizzjoni
ekwibrata għandhom
ikunu stil ta' ħajja*

SPORT U HAJJA B'SAHHITHA

Tingħata rifużjoni sa €200 fis-sena għal dawk li jissieħbu f'*gym* jew jixtru apparat marbut mas-saħħa fizika. B'din l-inizjattiva nkunu nistgħu nħarsu s-saħħa tal-bniedem u niġġieldu l-obeżità.

Aktar incentivi fl-użu ta' riżorsi tat-taħriġ għal dawk l-adulti li jipprattikaw xi sport fuq livell semi-professjonali u għajjuna lil min jitharreg f'xi dixxiplina sportiva barra minn Malta.







VOICE OF THE WORKERS



UHM Voice of the Workers
St.Thomas Street
Floriana, FRN 1123



+356 25905000



info@uhm.mt

www.uhm.mt

